
विषयः झारखंड भवन उपविधि , 2016 की प्रभावी तिथि 5 अप्रैल, 2016 के पूर्व विभिन्न निकायों/ 

प्राधिकारो में जमा किए गए नक्शों को तत्कालीन प्रचलित भवन उपविधि के अनुसार 
निस्तारित किए जाने के संबंध में | 


संख्या - 06 / न०वि० (TCPO)/ भ०3०वि०- 06 / 2016-5356 -- राज्य गठन के उपरान्त राँची क्षेत्रीय 
विकास प्राधिकार द्वारा झारखंड क्षेत्रीय विकास प्राधिकार अधिनियम- 2001 ( अंगीकृत ) के 
प्रावधान के तहत् Ranchi Planning Standards and Building Bye-laws - 2002 का गठन किया गया एवं 
2006 में इसे संशोधित किया गया । विभागीय अधिसूचना संख्या-2356, दिनांक 7 जुलाई, 2015 

द्वारा उक्त उपविधि को राँची नगर निगम , जमशेदपुर ( UA), लातेहार नगर पंचायत एवं माडा 
के अधीनस्थ क्षेत्र को छोड़कर संपूर्ण राज्य में लागू किया गया | 

2 . झारखंड भवन उपविधि, 2016 दिनांक 5 अप्रैल, 2016 की तिथि से राज्य के सभी शहरी 
स्थानीय निकायों , क्षेत्रीय विकास प्राधिकार , खनिज क्षेत्र विकास प्राधिकार एवं औद्योगिक क्षेत्र 
विकास प्राधिकार में प्रभावी है । 


उक्त भवन उपविधि में Planning Standards के नए विकसित मापदंडों को अपनाया गया है 
ताकि बनने वाले भवन स्वास्थ्य एवं पर्यावरण के दृष्टिकोण से उचित होने के साथ - साथ 
समावेशी सामाजिक संरचना के विकास में सहायक हो सके | 


आर्थिक रूप से कमजोर वर्ग तथा अल्प आय वर्ग के लिए आवासन सुविधा का विकास 
Group Housing Schemes में सुस्पष्ट करते हुए इसे व्यवहारिक रूप प्रदान किया गया है ताकि 
इनके लिए वास्तविक रूप में Housing Stock सुविधापूर्वक उपलब्ध हो सके | 

इस भवन उपविधि के माध्यम से छोटे भू - खंडों पर अधिक Group Coverage तथा Setback 
को तर्कसंगत बनाया गया है ताकि ऐसे भू- खंडधारी को मकान बनाने में सुविधा हो । इसी 
प्रकार G+3 से अधिक ऊँचाई के भवनों के लिए Planning Standards के उच्च स्तर के मापदंड 
निर्धारित किए गए हैं ताकि भवन को पर्याप्त हवा, रोशनी एवं खुलापन प्राप्त हो सके | 


3. उपरोक्त भवन उपविधि के लागू होने पर विभिन्न संगठनों , यथा-फेडरेशन ऑफ झारखंड 
चेम्बर ऑफ कॉमर्स एण्ड इण्डस्ट्रीज , बिल्डर ऐसोशिएशन ऑफ इंडिया, झारखंड शाखा , क्रेडाई, 
झारखंड वास्तुविद् संगठन आदि द्वारा यह मांग की गई है कि नए झारखंड भवन उपविधि , 
2016 के अधिसूचित किए जाने की तिथि के पूर्व जमा किए गए भवन प्लानों को तत्कालीन 
प्रभावी भवन उपविधि के अनुसार तकनीकी विवेचना कर स्वीकृति प्रदान की जाए | 


4. झारखंड भवन उपविधि, 2016 की कंडिका-84 के अनुसार झारखंड भवन उपविधि , 2016 के 
लागू होने के साथ ही अन्य सभी भवन उपविधि एवं संबंधित निर्गत किए गए कार्यपालक 
आदेश , जो विभिन्न अधिनियमों के अधीन गठित किए गए थे, निरसित ( Repeal ) हो गए हैं । 


____ कंडिका-88 के अनुसार भवन उपविधि की विवेचना से संबंधित किसी भी विवाद की 
स्थिति में राज्य सरकार का निर्णय अंतिम होगा । 


5. अतएव उपर्युक्त कंडिका -3 एवं 4 के परिप्रेक्ष्य तथा जनहित में झारखंड भवन उपविधि , 
2016 की प्रभावी तिथि 5 अप्रैल , 2016 के पूर्व विभिन्न निकायों/ प्राधिकारो में जमा किए गए 
नक्शों को तत्कालीन प्रचलित भवन उपविधि के मानकों के अनुसार निम्नांकित रूप से 
निस्तारित किए जाने की स्वीकृति दी जाती है : 
( क ) झारखंड भवन उपविधि, 2016 की प्रभावी तिथि 5 अप्रैल, 2016 के पूर्व विभिन्न 

निकायों / प्राधिकारों में जमा किए गए लंबित समस्त नक्शों का निष्पादन प्रभावी 

तिथि 5 अप्रैल, 2016 के पूर्व जमा किए गए कागजातों के आधार पर संबंधित 
निकाय / प्राधिकार में तत्समय प्रचलित भवन उपविधि के मानकों के अनुसार किया 
जाएगा । इस क्रम में कोई भी अन्य / पूरक कागजात समर्पित करना वर्जित होगा । 


( ख) यह निष्पादन इस आशय का संकल्प निर्गत की तिथि से 03 महीने के अन्दर 

किया जाएगा | 03 महीने के उपरान्त इस प्रकार के लंबित नक्शों की स्वीकृति 
किसी भी हालत में नहीं की जाएगी । 


( ग ) उक्त 03 महीने की अवधि के उपरान्त प्राधिकार/निकाय द्वारा सकारण 

(विषयांकित लंबित नक्शों का निष्पादन नहीं किए जाने की स्थिति में ) स्पष्ट 

कारण अंकित करते हुए उन्हें अस्वीकृत किया जाएगा | 
( घ) आवेदक / आवेदिका यदि चाहे तो अपने लंबित नक्शे का निष्पादन , नए झारखंड 

भवन उपविधि -2016 के प्रावधानों के अनुसार कराने का विकल्प का चयन कर 
सकता है । 


6. 


उक्त पर राज्य मंत्रिपरिषद् की बैठक दिनांक 23 सितम्बर , 2016 में स्वीकृति प्राप्त है | 


झारखण्ड राज्यपाल के आदेश से , 


अरुण कुमार सिंह , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

